

ڈاکٹر وحید قریشی\*

## خط بہار

خط بہار کا قدیم ترین مورخ نسخہ ۵۶۷۶ کا ہے، اس لحاظ سے اس طرز خاص کا آغاز تغلق خاندان سے پہلے غیاث الدین بلبن کے زمانے تک چلا جاتا ہے۔ اس عہد تک عربی رسم الخط کئی منزلیں طے کر چکا تھا اور اس کی اکثر معروف شکلیں وجود میں آچکی تھیں۔

آغاز اسلام سے عربی خط کے دو طرز، کوفی (قدیم) نسخی (قدیم) ایک دوسرے کے متوازی چلتے رہے۔<sup>۲</sup> کوفی کے زاویے دار حروف اور نسخی کی گولائیاں دونوں کو ایک دوسرے سے ممتاز کرتی ہیں۔ اول اول کوفی اہمیت اور استعمال میں زیادہ معروف تھا لیکن امتداد زمانہ سے کوفی آرائشی امور میں اور نسخی عام روزمرہ کی زندگی میں رائج ہو گیا۔

محققین کا غالب رجحان یہ ہے کہ کوفی کو اقدم اور نسخی کو موخر قرار دیا جائے۔ لیکن درحقیقت دونوں خط ایک دوسرے کے ساتھ ساتھ ابھرے۔<sup>۳</sup> یہ دوسری بات ہے کہ ایک کی مقبولیت شروع ہی سے زیادہ اور دوسرے کی کم تر تھی۔ ایک کو باپ اور دوسرے کو بیٹا قرار دینا شاید تاریخی اور واقعاتی لحاظ سے درست نہیں۔ کوفی کی بنا ۵۱۷/۶۳۸ء میں پڑی لیکن خط کوفی کے نمونے قدیم تر ہیں اور ان کی ابتدا کوفی سے مربوط معلوم نہیں ہوتی۔ آغاز میں اس کا نام کچھ اور ہوگا۔ ابن ندیم (وفات اندازاً ۵۳۹/۱۰۰۰ء) پہلا شخص ہے جس نے اس خط کو کوفی کے نام سے یاد کیا ہے۔ اس سے قیاس کیا جا سکتا ہے کہ جب بنی امیہ (۴۰-۱۳۲/۶۶۵-۷۵۰ء) کے زمانے میں کوفی مرکزی علمی رتبہ حاصل کر گیا اور بصرے اور کوفی کو شہرت ملی تو اس زمانے میں کوفی خطاطی کا مرکز بن جانے کے سبب اس اعزاز کا اہل ہوا ہوگا ورنہ اس سے قبل تو عرب مورخین جابلی رسم الخط کو چار مقامات کے حوالے سے جانتے پہچانتے تھے۔<sup>۴</sup> بنی عباس (۱۳۲-۶۵۶/۷۵۰-۱۲۵۷ء) کے دور میں جب دارالخلافہ دمشق سے بغداد منتقل ہوا تو علم و فن کے سرچشمے بھی بغداد ہی میں منتقل ہو گئے۔<sup>۵</sup> بصرے، کوفی اور دمشق کی جگہ بغداد علم و ادب کا وارث قرار پایا۔ اس تبدیلی کے بعد کوفی خط آرائشی و تزئینی قرار پا کر عمومی استعمال سے نکل گیا اور نسخی نے اس کی جگہ لینی شروع

\* غالب پروفیسر، صدر شعبہ اردو و رئیس کلیہ علوم و ادبیات اسلامی پنجاب یونیورسٹی لاہور۔

کی - کوفی قرآنی رسم الخط کے طور پر بحال رہا لیکن کتاب نویسی میں نسخی نے اپنے قدم جا لیے۔ یہ تبدیلی غالباً اس وجہ سے ہوئی کہ اب علم و ادب کی ترقی درباری ماحول کی رہیں منت تھی۔ کاروباری اور حکومتی معاملات میں نسخی کوفی کے مقابلے میں زیادہ سہل اور کارآمد ثابت ہوا۔ قرآن نویسی میں کوفی کی برتری قائم رہی لیکن کاروبار سلطنت میں نسخی کا سکھ چلنے لگا۔ اس اعتبار سے ابن مقلہ (۵۲۷۲-۵۳۲۸/۸۸۶-۹۴۰ء)، ابن بواب (وفات ۵۳۱۳/۱۰۲۲ء) یا قوت مستعصمی (وفات ۵۶۹۸/۱۲۹۸ء) اور دیگر معروف خطاطوں کے کارنامے دراصل نسخی ہی کی تدوین نو پر مشتمل تھے۔ انہوں نے اپنے اپنے اسالیب کی آب یاری کوفی سے نہیں نسخی سے کی تھی<sup>۶</sup> جس کا چلن بنی امیہ کے زمانے میں بھی تھا اور اب مسلسل اور مربوط روایت کے طور پر بنو عباس تک آیا تھا۔ عباسی دور میں کوفی کا استعمال محدود ہو گیا۔ اس کی تراش خراش، جہالیاتی حسن کاری اور ترقی یافتگی نے اسے جاذب تو بنایا لیکن اپنی جملہ ترقی اور خوبصورتی کے باوجود اس کی حیثیت تزئینی اور آرائشی رہ گئی۔ کوفی کا زوال نسخی کے عروج کا باعث بن گیا۔ ابن مقلہ کو خطوط ستہ کا موجد قرار دیا جاتا ہے۔ خط ثلث، خط نسخ، خط ریحان، خط محقق، خط توقيع اور خط رفاع ابن مقلہ کا کارنامہ تسلیم کیے جاتے ہیں۔<sup>۷</sup> حقیقت یہ ہے کہ یہ جملہ صورتیں ایک مسلسل ارتقائی عمل کا نتیجہ ہیں اور ان خطاطان مستند کا کمال صرف اس پر منحصر ہے کہ انہوں نے فطری عمل سے جنم لینے والے ان نسخی خطوط کو مشخص اور معین کر کے ان کی خوبصورتی کو ریاضی کے اصولوں کے تابع کر دیا۔

## (۲)

برصغیر پاک و ہند میں اسلامی خطاطی کا باقاعدہ آغاز فتح سندھ (۵۱۲/۵۹۳ء) سے ہوا۔ عرب سلطنت کے حصے کے طور پر یہ تعلق ۵۲۹ء تک بحال تھا۔ سندھ میں کوفی خط کے جو قدیم کتبے دریافت ہوئے ہیں ان کا زمانہ ۵۲۰ء اور ۵۳۹ء کے مابین قرار دیا جاتا ہے<sup>۸</sup> اس دور کے بعض کتبے پشاور کے عجائب گھر میں بھی ہیں<sup>۹</sup> جس سے اندازہ ہوتا ہے کہ اس پورے خطے میں (جو اب پاکستان کہلاتا ہے) اسلامی خط کا اجرا کوفی سے ہوا۔

محمود غزنوی (۶۱۰/۱۲۰۰ء) کے زمانے ہی سے برصغیر کے دوسرے حصوں میں بھی کوفی خط کے نمونے ملنے لگتے ہیں۔ اس علاقے میں جو قدیم ترین قلمی کتاب دستیاب ہے وہ ۵۳۶ء کی لکھی ہوئی ہے<sup>۱۰</sup> "بہجت النفوس والاسرار فی تاریخ الهجرة المختار کی کتابت ابو حامد کے ہاتھوں ۵۳۶ء میں ہوئی۔ پنجاب یونیورسٹی لائبریری کے اس نسخے کا خط بڑی اہمیت رکھتا ہے (ملاحظہ ہو عکس I) یہ

نمونہ جس سے خط بہار کے ابتدائی رنگوں کا کچھ کچھ سراغ ملتا ہے عمودی خطوط کی باریکی، آخری حصہ حروف کا چپٹا پن، لام کی زاویہ بندی اور قلم کا مسطر کے ساتھ ساتھ چلنا، وہ اوصاف ہیں جو آگے چل کر خط بہار کے بنیادی اوصاف قرار پائے۔ یہ انداز کتابت ظاہر کرتا ہے کہ خط بہار کی تشکیل آہستہ آہستہ اور ایک فطری عمل کے طور پر ہوئی ہوگی۔

پاکستان کے شمالی علاقے وسط ایشیائی، تہذیبی اکائی سے منسلک تھے۔ محمود غزنوی کے حملوں کے بعد سے یہ خطہ عالم اسلام کے ثقافتی شعور سے پوری طرح ہم آہنگ رہا اس لیے یہاں ترکستان اور ماوراء النہر کے اثرات بھرپور صورت میں ملنے لگے۔ دہلی قدیم کی عمارت کے کتبے برصغیر میں کوفی خط کے پہلو بہ پہلو نسخی، ثلث پر مشتمل ہیں۔ پانچویں چھٹی اور ساتویں صدی میں برصغیر میں کوفی کا زوال اور ثلث و تعلیق کا عروج شروع ہو چکا تھا۔ کتبوں میں کوفی کا استعمال نسبتاً کم ہونے لگا تھا البتہ قرآن کی کتابت میں کوفی کی اہمیت بدستور قائم و بحال تھی۔ اوائل سلطانی دور کے کتبوں میں کوفی و ثلث، قرآن کی کتابت میں کوفی اور کتابوں میں تعلیق کی طرف میلان پایا جاتا ہے۔ بہ الفاظ دیگر نسخی کی شاخ سے پھوٹنے والے خط ثلث و تعلیق برصغیر کے مقبول ترین خطوط قرار پائے۔ یہ وہ زمانہ ہے جب ماوراء النہر سے ثقافتی لہریں برصغیر کے شمالی حصوں کی جانب تیزی سے بڑھ رہی تھیں اور غیر محسوس طور پر یہاں کے باشندوں کو متاثر کر رہی تھیں۔ سیاسی سرگرمیاں نئی نئی فتوحات کے جلو میں عالم اسلام میں نت نئے عزائم اور نئے ولولے بیدار کر رہی تھیں۔ ایران و ترکستان میں نظم و ضبط کا ایک نیا شعور پیدا ہو رہا تھا۔ ایسے میں خطاطی نے نسخی کتابت میں توازن اور تناسب کے اصولوں کی شیرازہ بندی کی۔ خط کا بنیادی جز نقطہ قرار پایا۔ اس کی پیمائش نے حروف کی شکلوں کو معین کر دیا۔ جہالیات حسن ریاضی کے اصولوں پر مبنی ہو گیا۔

اس زمانے میں مرکز گریز رجحانات نے بھی سر اٹھایا۔ اسلام دنیا کے وسیع تر رقبے میں پھیلنے کے بعد مغرب کی طرف سمٹنے لگا اور مشرق کی طرف بڑھنے کے عمل سے دوچار ہوا۔ انتظامی ضرورتوں نے بنو عباس کی سلطنت کے دور دست علاقوں میں نیم مختار اور نیم مطلق العنان جغرافیائی وحدتوں کو جنم دینا شروع کیا۔

سپین اور مصر میں آزادی خواہی کے رجحانات خود مختاری کا پیش خیمہ ثابت ہوئے۔ محمود غزنوی کی خلیفہ وقت سے عقیدت اور نیاز مندی اقتدار اعلیٰ کے احکامات کی تعمیل پر مبنی نہ تھی بلکہ ایک آزاد اور خود مختار فاتح کو محض اخلاق

اور مذہبی سہارا دے رہی تھی۔ خلیفہ وقت کی گرفت کمزور ہوتی گئی۔ مقامی اجارہ داریاں آزادی کے خواب دیکھنے لگیں اور متوازی خلافتوں نے اپنے اپنے حلقہ ہائے اثر قائم کر لیے۔ منگولوں کے پے در پے حملوں نے بغداد کو زوال اور تباہی سے ہم کنار کیا۔ خاندان غلاماں کا سیاسی اور معاشرتی تعلق بغداد کی بجائے مصر سے قائم ہوا۔ ثقافتی سطح پر یہاں ماوراء النہر کے اثرات کا غلبہ رہا لیکن تجارتی اور سیاسی سطح پر مصر سے روابط اثر انداز ہونے لگے۔ التتمش کے عہد حکومت (۱۲۱۰ء - ۱۲۳۵ء) میں خوارزم شاہ کے تعاقب میں منگول فوجیں برصغیر کے دروازے پر آ کر لوٹ گئیں۔ بالآخر برصغیر مسلمانوں کے لیے امن و آتشی کا گہوارہ قرار پایا اور یہ احساس بھی عام ہوا کہ برصغیر کو کسی بیرونی طاقت پر بھروسے کی ضرورت نہیں، داخلی استحکام ہی سلطنت کو بچا سکتا ہے۔ اس احساس نے سماجی سطح پر اپنے آپ پر بھروسہ کرنے کا احساس پیدا کیا اور اب اس کی کوکھ سے ایجاد و اختراع کے رجحانات ابھرے اور علوم و فنون میں تجربات و اجتہاد کا دروازہ وا ہو گیا۔ تعلق زیادہ لچکدار طرز کتابت ہونے کی وجہ سے اختراعات کے لیے زیادہ مفید خط ثابت ہوا۔

برصغیر دو سمتوں سے اسلام کے تہذیبی اثرات کو قبول کرنے لگا اور سیاسی پائیداری کے ساتھ دوسرے علاقوں کے لیے مرکزی نمونہ بن گیا۔ آزاد خیالی اور آزاد روی کو بروئے کار آنے کا موقع ملا۔ فکری سماجوں نے فولادی جیکٹ اتارنا شروع کیا۔ خطاطی کے اصول و قواعد کا پیچیدہ سلسلہ بغاوت کی زد میں آ گیا۔ ایسے میں تعلق کی مقبولیت ایک فطری امر تھا۔ ثقافتی برتری نے اس علاقے میں ایک نیا اعتماد پیدا کیا۔ اس سے نئے نئے تجربات کا امکان بھی بڑھ گیا۔ موجودہ پاکستان کے علاقے تہذیبی لحاظ سے اہم مرکز بن گئے تو عالم اسلام کے دوسرے علاقے اس کی راہنمائی حاصل کرنے لگے۔ نئے نئے امکانات اس خطہ پاک کا مقدر ہو گئے۔ خط بہار نے قرآنی رسم الخط کے طور پر کوفی کی جگہ اپنی شروع کی۔ آنے والے ادوار میں یہ رسم الخط دوسرے ممالک کے کاتبوں کے لیے بھی سرسشق ہوا۔ نویں صدی ہجری ہی میں بہاری خط پاکستان کی حدود سے چھلک کر دوسرے ممالک میں پہنچتا نظر آتا ہے۔ ایسے میں اگر بعض فضلاء اسے ثلث ترکستانی یا شیوہ ترکستانی کے نام سے بھی یاد کرنے لگیں تو اس کی وجہ سمجھ میں آتی ہے۔"

(۳)

فروغ نسخ کے اسی دور میں آزادی کا رجحان کچھ اس طرح غالب آیا کہ عالم اسلام میں خطاطی ثلث و تعلق میں تنوع اور مقامیت کے عناصر سے روشناس

ہوئی۔ چنانچہ برصغیر پاک و ہند میں کتابت اصول و قواعد کے انتہا پسندانہ رویے کے خلاف احتجاج کا باعث ہوئی۔ ڈاکٹر سید عبداللہ اپنے مقالے ”خط کی کہانی قلمی نسخوں کی زبانی“ میں اس پر یوں تبصرہ کرتے ہیں :

”نسخ اور اس کی مختلف شاخوں کے اندر سے ایک اور خط ابھرا۔ اس کا نام تعلق ہے۔ یہ بھی سہولت اور ضرورت کی وجہ سے ہوا۔ نسخ اگرچہ کوفی کے مقابلے میں زیادہ سہل اور خوبصورت خط تھا تاہم اس کے اصول بھی سخت تھے۔ ریاضیاتی اصولوں اور قاعدوں کے ساتھ ساتھ حسن کے تقاضوں نے نسخ کی اصول بندی کو توڑ ڈالا اور کاتب اور خطاطوں نے ضرورت کے تحت اس سے آزادی حاصل کر لی۔ عام نظر سے دیکھنے والا اس خط کو بھی نسخ ہی کہتا ہے لیکن غور سے دیکھنے والے کو خود بخود معلوم ہو جاتا ہے کہ تعلق ایک آزاد خط ہے جس کا اصول ظاہر نسخ ہی ہے لیکن اس میں قلم نے آزاد عمل کو اپنا اصول بنایا ہے۔ ہر کاتب کی انفرادیت سے قطع نظر اس کی سب سے بڑی تعریف ہی ہو سکتی ہے کہ یہ نسخ سے نکل کر پہلے نستعلیق اور پھر شکستہ کی صورتیں اختیار کرتا جاتا ہے۔ نستعلیق نے اس کی نستعلیق کو دور کر کے حسن کی تخلیق کی اور شکستہ نے اس کی روانی سے فائدہ اٹھا کر، بے اصول مگر رواں کاروباری خط کے لیے راستہ صاف کیا۔

تعلق چونکہ آزادی کا علم بردار ہے اس لیے ہر خطے میں اس آزادی نے اپنی ایک خاص صورت اختیار کی۔ ایک خطے کی کتابت کا دوسرے خطے پر اثر ہونا ناگزیر ہے لیکن جدا جدا رنگ بھی موجود ہیں۔ ایران کا تعلق جدا، ماوراء النہر کا تعلق مختلف، ہندوستان کا تعلق الگ اور ہندوستان میں بھی مختلف مراکز کے خطوں کا طور خاص، جدا جدا نظر آتا ہے۔ ہندوستان میں ایک خاص تعلق، خط بہار کے نام سے یاد کیا جاتا ہے۔“<sup>۱۳</sup>

خط بہار کو اور بھی کئی ناموں سے یاد کیا گیا ہے۔ چنانچہ گلچین معانی اور عبدالحمی حبیبی نے اسے ”ثلث ترکستانی“ قرار دیا ہے رہنمائے گلچینہ قرآن میں احمد گلچین معانی نے نویں صدی ہجری کے خط بہار کا نمونہ دے کر جو کچھ کہا ہے وہ یہ ہے کہ ”قرآن شہارہ (۱۲۷۹) متن بخط ثلث شیوہ ترکستان، حاشیہ تفسیر توضیح بخط نسخ و طرز چاپیا، کاتب نامعلوم، تحریر حدود قرن نہم، ہجری۔“<sup>۱۴</sup> گلچین معانی کے بھروسے پر اس رسم الخط کو ترکستانی قرار دیتے ہوئے عبدالحمی حبیبی نے اس سلسلے کو بعض دوسرے نسخوں کے ساتھ ملانے کی کوشش کی ہے۔ فرماتے ہیں :

”درینجا باید یاد آوری کرد : کہ از آغاز قرن ۱۴ در ترکستان شیوہ خاصی در ثلث و ریحان و رقاع و نسخی بوجود آمدہ بود کہ ”شیوہ ترکستانی“ باشد و آنرا مخلوطی از ثلث و ریحان و محقق توان گفت کہ نمونہ آن قرآن با ترجمہ ترکی چغتایی بخط محمد بن شیخ یوسف اباری سید الخطاط ۷۳۷ھ ۱۳۳۶م گنجینہ قرآن مشہد رضوی است (شکل ۱۰۷) و در ہمین گنجینہ قرآن بخط ثلث شیوہ ترکستانی قرآنی از قرن ۱۶ نیز موجود است (شکل ۱۰۱) کہ این شیوہ خاص ترکستانی را در خطوط قرن ۱۵-۱۴م در آسیای میانہ فراموش نباید کرد خصوصاً نمونہ بسیار زیبای جلی متاہیل بہ تعلیق در تاریخ یکی از بناہای شاہ زندہ ممرقند در ۷۶۲ھ/۱۳۶۰م و بر سنگ مرقد قتم بن عباس در سنہ ۱۳۳۴م و بر بالای ایوان قبر بیان قلی خان در بخارا ۱۳۵۹م (شکل ۱۰۲)“ -

حبیبی کے اس اقتباس کے بارے میں دو بنیادی باتیں کہی جا سکتی ہیں : اول یہ کہ انہوں نے ترکی ترجمے (عکس XIII) کے ساتھ محمد بن شیخ یوسف اباری کے جس قلمی نسخے کا حوالہ دیا ہے اس میں اور بہاری رسم الخط کے مذکورہ نمونے میں ”ع“ اور ”م“ کی مشابہت کے سوا کوئی بنیادی رشتہ نہیں ہے۔ (ملاحظہ ہو عکس XIV) اور یہ مشابہت محض اس بنا پر ہے کہ بہاری رسم الخط انہیں خطوط کے بطن سے پیدا ہوا ہے جو ساوراء النہر سے برصغیر میں منتقل ہوئے تھے اور یہ دو حرفوں کی مشابہت دوسرے بہاری نسخوں میں بھی ملتی ہے اور یہی چیز اس رسم الخط کا رشتہ تعلیق سے ثلث تک ملاتی ہے۔ دوسری بنیادی بات یہ ہے کہ نویں صدی ہجری تک برصغیر کی ثقافتی برتری مسلم ہو گئی تھی اور ترکی اور عالم اسلام کے دوسرے مقامات برصغیر کی پیروی کرنے لگے تھے۔ نویں صدی ہجری کے بہت بعد تک بہاری رسم الخط کی پرچھائیاں ترکی کے کاتبوں پر نظر آتی ہیں۔ بلکہ اگر یہ کہا جائے کہ جب خط بہار برصغیر میں ایک مردہ خط قرار پایا تھا اس وقت بھی ترکستان میں اس خط کی مقبولیت قائم تھی تو بے جا نہ ہوگا۔

خط بہار کے ترکستانی ثلث و تعلیق کے رشتے کی بنا پر ہی ڈاکٹر شمل کو یہ کہنا پڑا کہ ”خط بہار“ کا اصل سرچشمہ رسم الخط کی وہ شکل ہے جسے ایرک شوریلڈر نے خط بدیع قرار دیا تھا۔ شمل کا اصل اقتباس یہ ہے :

A similar though simpler type (which Eric Schroeder tried to classify as *badi* ‘-script) must have been in use in the Eastern lands of the caliphate ; manuscripts of the Qur’an written in Afghanistan in the later Middle Ages and even in comparatively recent times still recall this style, and the *khatt-i Bihari* which

is found in India in the late Middle Ages is probably an offspring of the graceful thin Eastern Qur'anic script (Pl. XXII).<sup>16</sup>

بہر حال بہاری رسم الخط اپنے معاصر اقدم رسم الخطوں سے مشابہت کے باوجود اپنا الگ اور مخصوص سانچا رکھتا ہے جو اسے کوفی، نسخ، ثلث اور تعلیق سے الگ کرتا ہے۔ یہ ایک حقیقت ہے کہ معاصر اور اقدم خطوں کے ساتھ اس کا رشتہ کسی نہ کسی حد تک قائم رہا ہے اس لیے کہ یہ انہیں متداول خطوط کے بطن سے پیدا ہوا تھا۔ تعلیق کے ساتھ اس کا رشتہ زیادہ گہرا ہے کہ یہ اسی شاخ سے بھوٹا ہے۔ اس کے بعد اس کا قریبی تعلق نسخ اور کوفی کے ساتھ ہے بلکہ اپنے ارتقا کے آخری منازل میں تو یہ خط کوفی کی طرف زیادہ ہی مائل ہو گیا تھا جس کی بنا پر بعض محققین اسے کوفی اور نسخ کی درمیانی کڑی قرار دیتے ہیں۔ کوفی کی طرف یہ جھکاؤ نویں صدی ہجری ہی سے ظاہر ہونا شروع ہو گیا تھا اسی لیے خان بہادر ظفر حسن نے اس رسم الخط کو کوفی اور نسخ کا درمیانی عبوری اسلوب کہا ہے۔ فرماتے ہیں :

“Bihar is a transition style between Kufic and Naskh, being neither angular nor round. It is believed to have been evolved in India, but it could not hold its ground against Naskh, which had already reached a high state of perfection.”<sup>17</sup>

خان بہادر صاحب نے رسم الخط کی مشابہت کو زمانی ترتیب قرار دے دیا ہے۔ ان کے جملوں کی در و بست سے جو باطنی مفہوم نکلتا ہے وہ یہ ہے کہ گویا خط بہار زمانی طور پر خط کوفی اور خط نسخ کے درمیانی دور کی چیز ہے۔ یہ مفہوم اصل صورت حال کی وضاحت نہیں کرتا۔ کیونکہ نسخی اور کوفی ساتھ چلتے رہے ہیں اور خط بہار کے وجود میں آنے سے قبل ان میں ارتباط اور انقطاع کے ایک سے زیادہ مرحلے آچکے تھے۔ پانچویں صدی ہجری سے کوفی کے آرائشی اور تزئینی بن جانے کے بعد نسخی نے کوفی کی اثر پذیری سے ایک بڑی حد تک اپنا پنڈا چھڑا لیا تھا اور اس سے شاخ در شاخ دوسرے اسلوب بھوٹنے لگے تھے۔ گویا مابعد کے جملہ اسالیب کی اصل نسخی تھی، جس کے بطن سے نسخ کی جدید صورت تعلیق اور خط بہار نے آغاز کیا تھا۔ اسے کوفی اور نسخ کی درمیانی کڑی قرار دینا واقعی طور پر صحیح نہیں۔ ابتدائی مراحل میں خط بہار میں کوفی کی ہلکی سی آمیزش محض اس کی خبر دیتی ہے کہ کوفی اور نسخی خط ایک دوسرے کے متوازی چل رہے تھے۔ قرآنی کتابت میں بہاری کی نوک پلک نے دوائر کی جگہ زاویوں کو اہمیت دی اور جیسے جیسے یہ خط آگے بڑھا مائل بہ کوفی ہوتا گیا۔ بالآخر اس کے غیر مقبول ہونے کا سبب بھی شاید یہی تھا کہ امتداد زمانہ کے ساتھ ساتھ کوفی کا حلقہ استعمال

معدود ہو کر رہ گیا تھا اور خط بہار نے کوفی کی طرف جھک کر خود اپنے خاتمے کا اعلان کر دیا۔ چنانچہ آئندہ جنم لینے والے خطوط کی انشوو نما میں کوفی موثر اور فعال عنصر کے طور پر شامل نہیں۔ خطوط کی آئندہ شکلوں میں کوفی کا رنگ نسخی کے مقابلے میں زیادہ مدہم ہوتا گیا اور جب تعلق کے بعد نستعلیق کی منزل آئی تو یہ آمیزش نسخ اور تعلق کے مابین تھی نہ کہ کوفی اور تعلق کے درمیان۔

## (۴)

یہ مسئلہ ایک زمانے سے زیر بحث چلا آنا ہے کہ اس خط کو خط بہار کیوں کہا جاتا ہے؟ بعض محقین نے اسے جغرافیائی حوالے سے سمجھنے کی کوشش کی ہے اور اس کا رشتہ صوبہ بہار سے ملایا ہے لیکن حقیقت یہ ہے کہ اس رسم الخط کے زیادہ نمونے صوبہ بہار میں دستیاب نہیں بلکہ کثیر نمونوں کا تعلق اس علاقے سے ہے جن پر آج پاکستان مشتمل ہے۔ اس لیے اس رسم الخط کی پیدائش پاکستان میں ہوئی۔ اس حقیقت کی روشنی میں ”بہار“ کے لفظ کی کوفی اور توجیہ کرنی پڑے گی۔ ڈاکٹر محمد عبداللہ چغتائی نے ”پاک و ہند میں اسلامی خطاطی“ میں یہ توجیہ پیش کی ہے کہ یہ لفظ دراصل ”باہار“ ہے۔ ان کے بیان کے مطابق اوراق کی وصلیاں بنائی جاتی تھیں اور اس خط کی ایجاد کے زمانے میں قرآن پاک وصلیوں پر لکھے جاتے تھے، اس لیے کاغذ کو آہار کے عمل سے مربوط کر کے اس رسم الخط کو خط ”باہار“ اور کثرت استعمال ”بہار“ قرار دیا گیا ہے۔<sup>۱۸</sup> اپنے اس عقیدے کو انہوں نے اردو دائرہ معارف اسلامیہ کی پندرہویں جلد میں بھی بیان کیا ہے۔ ذیل میں مذکورہ کتاب اور اردو دائرہ معارف اسلامیہ کے متعلقہ اقتباسات پیش کیے جاتے ہیں:

”ہند و پاک میں خاص کر قبل عہد مغلیہ قرآن کریم کے لکھنے کے لیے ایک خاص طرز نے شکل و صورت اختیار کر لی ہے اور وہ دیگر ممالک یعنی عراق و عجم و شام و مصر کی طرز کتابت سے مختلف تھی اور قرآن کریم کے لکھنے سے پیشتر کاغذ کو خاص طور پر بصورت وصلی تیار کرتے تھے جس کا خاص عمل و طریقہ تھا۔۔۔“

چنانچہ مطلع العلوم و مجمع الفنون مولفہ واجد علی خاں میں حسب ذیل ترکیب وصلی درج ہے:

”برائے وصلی کاغذ مسطر و محکم گیرند و ازند گندم را بہ شب بخیسارند و صبح شیرہ آن گرفته باتش معتدل بقرام در آزند و این را اہار گویند۔ اہار در وقت



غلظت معتدل باشد۔ پس لوحی صاف و ہموارہ گیرند و برآن یک ورق کاغذ گزارند و اہار دہند کہ ہر طرف یکساں و بہ طشتی پر آب ورق دیگر را غوطہ دادہ بالای آن ورق وصل کنند۔ اگر ہوا اندرون ہر دو تہ ماندہ باشد دست را ”باہار آلودہ“ ہوا را باطراف وصلی خارج کنند تا صاف و درست شود۔ پس بہ ہوا خشک کنند نہ بہ آفتاب و چون خوب خشک شود ہر دو روی آنرا مہر زنند، ہمچنین تا ہفت مرتبہ بہر دو روی وصلی اہار دہند، مہر زنند با ہشتم مہر زدہ بنویسند۔“

یہ ایک طرح قرآن کریم کے خطاطوں نے اپنا اصول بنا لیا کہ قرآن کریم لکھنے کے لیے کاغذ کو ہمیشہ وصلی بنا کر لکھا جائے گا۔ اس کاغذ کو ان کاتبوں نے ”باہار آلودہ“ کہا ہے۔ باہار کی نسبت ”خط باہار“ سے یاد کرتے تھے۔“۱۹

اردو انسائیکلو پیڈیا آف اسلام (اردو دائرۃ معارف اسلامیہ) میں ڈاکٹر صاحب نے فرمایا ہے :

”خط بہار: برصغیر پاک و ہند میں قرآن مجید کے اکثر قلمی نسخے ایک خاص مقامی موٹے سے کاغذ پر لکھے ہوئے ملتے ہیں۔ اس طرز کو قرآن مجید تک محدود ہونے کی وجہ سے ”خط بہار“ کہتے ہیں، لیکن بغیر اس کی حقیقت دریافت کیے اسے صوبہ بہار سے منسوب کر دیتے ہیں حالانکہ یہ درست نہیں۔ اس کی اصل حقیقت یہ ہے کہ پاک و ہند میں چھٹی صدی ہجری سے قرآن مجید کے لکھے جانے کے لیے ایک اصول اساتذہ نے وضع کیا کہ قرآن مجید کو ہمیشہ وصلی کیے ہوئے کاغذ پر لکھا جائے۔ اس وصلی کے طریقے کو واجد علی خان نے یوں بیان کیا ہے: ”برای وصلی کاغذ مسطر و محکم گیرند و دانہ ہای گندم را بشب بخیسارند، وضع شیرہ آن گرفتہ، بآتش بقوام در آزند و این را اہار گویند و اہار در رقت غلظت معتدل باشد، پس لوحی صاف و ہموارہ گیرند و برآن یک ورق کاغذ گزارند و اہار دہند کہ ہر طرف یکساں و بہ طشتی پر آب ورق دیگر را غوطہ دادہ، بالای آن ورق وصل کنند، اگر ہوا اندرون ہر دو تہ ماندہ باشد، دست را باہارہ آلودہ ہوا را از اطراف وصلی خارج کنند تا صاف و درست شود، پس ہوا خشک کنند نہ بہ آفتاب و چون خوب خشک شود، ہر دو روی آنرا مہر زنند، ہمچنین تا ہفت مرتبہ بہر دوری وصلی اہار دہند، مہر زنند، با ہشتم مہر زدہ بنویسند (سطح العلوم مجمع الفنون، لکھنؤ ۱۹۱۳ء، ص ۳۳۳ تا ۳۳۴)۔“

احترام قرآن مجید کی وجہ سے کاتبان پاکستان و ہند نے قرآن مجید کو اس طرح وصلی کیے ہوئے کاغذ پر لکھا جسے اہاری ہونے کی وجہ سے ”بہاہار“ اور ”باہار“ کہنے لگے اور پھر یہ ”بہار“ ہو گیا۔ اس طرز میں باہار کیے ہوئے قرآن مجید کے کئی نسخے راقم مقالہ نے دیکھے ہیں۔“ ۲۰

ڈاکٹر صاحب کے ان بیانات میں کئی باتیں محل نظر ہیں۔ مثلاً کاتبوں نے ہمیشہ اسے ”باہار آلودہ“ کہا ہے اس کا کوئی تحریری ثبوت مہیا نہیں کیا گیا۔ دوسرے وصلوں پر کتابیں لکھنے کا رواج ڈاکٹر صاحب نے ہندوستان سے منسوب کیا ہے اور یہ بات دعویٰ سے کہی ہے کہ قرآن کریم وصلی بنا کر لکھنے کا رواج صرف برصغیر سے خاص ہے۔ یہ دعویٰ بھی تصدیق طلب ہے کیونکہ وصلی بنانے کا طریقہ بہت قدیم سے ممالک اسلامیہ میں رائج رہا ہے اور یہ بات قرین قیاس نہیں کہ وصلی پر قرآن کریم لکھنے کا خیال صرف آٹھویں صدی میں اور وہ بھی صرف برصغیر پاک و ہند میں پیدا ہوا ہو۔ مجھے کچھ یوں لگتا ہے کہ ڈاکٹر صاحب نے لفظ ”باہار“ سے ملتی جلتی آوازوں کو یکجا کر کے ایک نئی معنوی صورت پیدا کر دی ہے جو نظر بظاہر قابل قبول نہیں۔ آہار کے استعمال سے وصلی بنتی ہے اور وہ خط جس میں قرآن پاک لکھتے ہیں اس لحاظ سے خط وصلی کہلانا چاہیے تھا نہ کہ ”باہار“ یا ”بہار“۔

بہار کو عموماً ”ہائے ہوز“ کے ساتھ لکھا گیا ہے سوائے Huart کے جس نے اپنی فرانسیسی کتاب میں اسے ”ہائے حطی“ کے ساتھ قلم بند کیا ہے۔ اس کی عبارت کا انگریزی ترجمہ یہ ہے :

#### Ecriture Bihar (بحار)

Distinguished from the Naskh especially in that the thin and thick parts of the letters are all of the same model, beginning with a thin feature and ending with a thick feature. These should not go below the lower line traced with the ruler, with the exception of ج and ع.<sup>21</sup>

#### (۵)

خط بہار اس رسم الخط کو کیوں کہا جاتا ہے؟ اس کا سراغ رسم الخط کی نوعیت سے ملتا ہے۔ بہاری خط کے تمام قدیم نسخے قرآن کریم کی صورت میں ملتے ہیں۔ یہ رسم الخط اول صرف کتابت قرآن کے لیے مخصوص رہا۔ پھر بعد کے ادوار میں قرآن کی تفسیروں اور ایک آدھ دینی کتاب میں بھی کام آیا۔ اس لحاظ سے یہ تزئینی اور آرائشی رسم الخط تھا۔ نام کی وضاحت کے لیے ہمیں آرائشی اور تزئینی خطوط کے بارے میں دیکھنا چاہیے۔

بعض تزئینی خطوط برصغیر پاک و ہند ہی میں پیدا ہوئے اور یہاں سے دوسرے ممالک میں پہنچے ، جیسے خط گلزار ، خط غبار ، خط ماہی ، خط سنبل ، خط پچیان ، خط ریحان اور خط ناخن - قاضی احمد میاں جونا گڑھی نے ان آرائشی خطوط کو ان خطوں میں شمار کیا ہے جو برصغیر میں اختراع ہوئے۔" سارے تزئینی خطوط کو بغور دیکھا جائے تو ان کے ناموں کا رشتہ تین طرح بنتا ہے :

- ۱- بعض تزئینی خطوں کا تعلق کاتبوں کے ہاتھوں کی حرکات کے ساتھ رہا ہے ، جسے "خط لرزان" (اسی ضمن میں بعض فنی خصائص بھی آجاتے ہیں جیسے خط معکوس اپنی ہیئت کی وجہ سے اس نام سے پکارا گیا)۔
- ۲- وہ آرائشی خط جن کی مشابہت پرندوں ، انسانی پیکر یا حیوانی اجسام کے ساتھ ہے - چنانچہ شیر ، ہاتھی ، انسانی چہرہ ، عورت کی زلفیں وغیرہ تزئینی شکل میں کام آتی ہیں ، جیسے زلف عروس ، شعلہ اور بعض دوسری مشابہتیں (ہلالی وغیرہ) اس زمرے میں شمار کی جا سکتی ہیں -

۳- تیسرے حصے میں وہ رسم الخط ہیں جن کے نام باغات اور ان کے متعلقات کے ماخوذ ہے - جیسے خط گلزار ، خط ریحان ، خط سنبل وغیرہ -

گان غالب یہ ہے کہ خط ہمار کا تعلق بھی اسی تیسرے گروہ سے ہے۔ گل و گلزار کے ساتھ اس کی مشابہت اس جالیاتی لذت کی نشاندہی کرتی ہے جس کی بنا پر بعض تزئینی خطوط کو خالص جالیاتی حوالے سے باغوں اور پھولوں سے منسلک کیا جاتا ہے - یہ انسلاک ایرانی ذہن کی اس افتاد کو ظاہر کرتا ہے جو فارسی زبان کا عام شیوہ ہے -

ادبیات فارسی میں گل و دشت صدہا تشبیہوں اور تلازمات کا سبب رہے ہیں - فارسی شعر و نثر کا بیشتر سرمایہ باغوں اور ان کے متعلقات سے بھرا پڑا ہے چنانچہ "گل زمین" "گل ماہتاب" جیسی ترکیبیں فارسی میں عام ہیں - جس سے اس وسط ایشیائی رجحان کا پتہ چلتا ہے جہاں کسی ردعمل کو بیان کرنے کے لیے اس طرح کی مشابہتوں کی تلاش بہت عام ہے - اس قیاس کی بنا پر خط ہمار کو تزئینی خطوط کے زمرے میں شمار کرتے ہوئے خط گلزار کا بھائی بند تسلیم کرنا چاہیے -

## (۶)

قرآن پاک کے قلمی نسخوں پر کاتب عموماً اپنا نام ترقیمہ یا سنہ وغیرہ درج نہیں کرتے تھے کیونکہ کتابت قرآن کو ثواب کہانے کا ذریعہ قرار دیا جاتا ہے اس لیے نام و نمود کا اظہار عموماً پسند نہیں کیا گیا - اس لیے اس رسم الخط کے بہت سے نمونے ایسے ہیں جن پر کوئی تاریخ یا کاتب کا نام درج نہیں اور ان نمونوں کو زمانی

ترتیب میں لگانے کے لیے رسم الخط کی ارتقائی منازل ، روشنائی اور کاغذ کی اقسام ہی کا سہارا لیا جا سکتا ہے - خوش قسمتی سے چند ایک نسخے ایسے بھی ہیں جن میں سنہ کتابت درج ہے ان نسخوں کی بنیاد پر خط بہار کے ارتقا کی داستان کسی قدر قطعیت کے ساتھ بیان کی جا سکتی ہے - ان قلمی نسخوں (اور بعض دیگر ذرائع سے حاصل ہونے والی معلومات کی بنا پر) مندرجہ ذیل قلمی نسخوں کی زمانی ترتیب سے بعض اہم نتیجے نکالے جا سکتے ہیں :

- ۱- قرآن پاک کا ۵۶۷۶ کا مکتوبہ نسخہ جو کابل کے عجائب گھر میں موجود ہے اس کا کاتب الیاس بن قاضی ابوبکر بن نصیر اللہ ہے جو بندر لوڑھی متصل ٹھٹھہ صوبہ سندھ کا باشندہ تھا اور اس نے ۱۷ ربیع الاول بروز جمعہ سنہ ۵۶۷۶ میں کلام پاک کا نسخہ پایہ تکمیل کو پہنچایا - ۲۳
  - ۲- قرآن مجید قلمی مملوکہ قاضی اللہ بخش قریشی جلال پور پیروالہ - یہ قلمی نسخہ حضرت مخدوم جہانیاں جہانگشت (مابین ۷۲۰ - ۷۸۰ھ) کے ہاتھ کا لکھا ہوا بیان کیا جاتا ہے - ۲۴ (عکس II)
  - ۳- قلمی نسخہ قرآن منسوب بہ فیروز شاہ تغلق (۵۲۵۲-۵۷۹۰ھ) ۲۵ (عکس III)
  - ۴- تفسیر مدارک مکتوبہ ۵۸۲۳-۲۶ (عکس IV)
  - ۵- قرآن پاک قلمی مکتوبہ ۶۸۵۱ بمقام ریاست شرقی جونپور - سلطان ابوالمظفر محمود شاہ کے شاہی کتب خانے کا نسخہ مملوکہ قومی عجائب گھر ، کراچی - ۲۷ (عکس V)
  - ۶- قرآن پاک مکتوبہ ۷۸۷۷ بقلم احمد بن نظام بن قوام العباسی - ۲۸ (عکس VI)
  - ۷- تیسیر الاحکام مکتوبہ ۵۹۴۷-۲۹ (عکس VII - A ، B)
  - ۸- قلمی نسخہ مملوکہ قاضی اللہ بخش قریشی جلال پور پیروالا - مکتوبہ ۵۹۷۷-۳۰ (عکس VIII)
  - ۹- مخطوطہ تنبہ الغافلین (تصوف) مکتوبہ ۵۹۹۷-۳۱ (عکس IX)
  - ۱۰- قلمی نسخہ قرآن مجید ، مکتوبہ ۱۰۱۵-۳۱-۳۲ کا کاتب شاہ خدا بخش مملوکہ بہاولپور عجائب گھر - ۳۲ (عکس X - A ، B)
  - ۱۱- قلمی نسخہ قرآن مکتوبہ ۱۱۱۳-۳۳ (عکس XI - A ، B)
  - ۱۲- قلمی نسخہ قرآن مملوکہ قاضی اللہ بخش قریشی جلال پور پیروالا - مکتوبہ ۱۱۱۳-۳۴ (عکس XII)
- جن قلمی نسخوں کا سال کتابت معلوم ہے انہیں زمانی ترتیب سے رکھا جائے تو

اس سے بہاری رسم الخط کے ارتقا کا پتہ چلتا ہے۔ یہ رسم الخط تعلیق سے مستخرج ہونے کی وجہ سے اپنے اصل سرچشموں کے بہت قریب ہے۔ یہ خط دو اہم ادوار سے گزرا ہے۔ پہلے دور میں گولائیاں زیادہ ہیں لیکن پھر گولائیوں کے جوف آہستہ آہستہ کم ہوتے جاتے ہیں، ب، ث، ک، ن اور لام کے گھیرے سطر کے ساتھ ساتھ آگٹے ہیں لیکن ان میں ابھی گولائی کا وہ رجحان باقی ہے جس میں قلم سہولت سے اپنی گردش پوری کرتا ہے بلکہ صعود مجازی کے وقت ان حروف کے دائروں کی انتہا (یعنی آخری نوگ بہ الفاظ دیگر حروف کا ضعف) باریکی رکھتا ہے اور قط کی صورت میں ختم نہیں ہوتا جیسا کہ بعد کے دور میں ہوا۔ فیروز شاہ تغلق سے منسوب 'قرآن پاک' جس کا زمانہ ۵۲۵ھ - ۵۹۰ھ ہے، اس رجحان کا شاہد عادل ہے۔ الف اس نسخہ قرآن میں کسی قدر بائیں طرف جھکا ہوا ہے۔ الف کا یہ ترچھا پن دوسرے مرحلے میں بالکل عمودی ہو جاتا ہے۔ ابتدا میں اس کا آخری سرا عموماً سطر کو نہیں چھوتا اور اس کی موٹائی نصف نقطے کے برابر ہے جو دوسرے دور میں باریک ہوتے ہوتے صرف لکیر کی صورت میں رہ جاتی ہے۔ ص، ض اور ط، ظ کی بیضوی شکل ثلث کے رجحان کا وہ پائیدار حصہ ہے جو اس خط میں آخری زمانے تک قائم ہے۔ ع، غ اور ج کے ابتدائی حصے سطر کے ساتھ قائم ہیں اور نزول مجازی میں قلم کی حرکت ہلالی صورت میں اپنا سفر پورا کرتی ہے۔ ان حروف کی انتہا بھی نوکیلی شکل بنا لیتی ہے۔ دوسرے دور میں ان حروف کی گولائی ہلالی کی بجائے نسخ کی پیروی میں کسی قدر لمبوتری ہو جاتی ہے۔ اگر ہم م پر غور کرنے کے لیے فیروز شاہ تغلق سے منسوب نمونے، تفسیر مدارک مکتوبہ ۵۲۳ھ اور احمد بن محمد نظام عباسی کے ۵۸۷ھ کے مکتوبہ قرآن پاک کے نمونوں کو ملا کر دیکھیں تو م کی دو صورتیں ملتی ہیں ایک صورت میں م کا آخری سرا نزول مجازی کی حالت میں بالکل عمودی اور دوسری شکل میں سطر کے ساتھ اور فیروز تغلق کے نمونے میں ۶۵ درجے کا زاویہ بنا کر خط کی صورت میں ختم ہوتا ہے۔ دوسرے نمونوں میں اس کا درجہ ۵۵ کے قریب ہو جاتا ہے۔ م کا مرکز ہر حالت میں سطر کے ساتھ ہے اور آخری سرا سطر سے کسی قدر نیچے جاتا ہے۔ د، ذ اور ر پہلے نمونے میں ثلث و تعلیق کی طرز پر حالت نزولی سے حالت عمودی پر آ کر ختم ہوتے ہیں اور باریک نوک بھی بناتے ہیں۔ تفسیر مدارک کے نسخے کی کیفیت بھی یہی ہے لیکن ۵۸۷ھ کے نسخے میں یہ حروف نزول مجازی تک جا کر رہ جاتے ہیں اور کبھی صعود کی طرف نکل جاتے ہیں۔ دونوں صورتوں میں آخری نوک بدستور نمایاں ہے۔ ۵۹۷ھ کے مکتوبہ نسخے نیز حضرت مخدوم جہانیاں جہاں گشت سے منسوب نسخے میں بھی صورت ہے لیکن اس کے بعد کے نسخوں میں ان حروف کا آخری سرا قط کی صورت میں ہے اور نوک غائب ہے (ملاحظہ ہو

۱۱۱۳ء کا مکتوبہ نسخہ قرآن مملوکہ لاہور میوزیم) ی اور ک شروع ہی سے کوفی سے مماثل ہیں لیکن حرف کی ہلکی گولائی بعد کے ادوار میں کوفی کا پورا رنگ اختیار کر جاتی ہے۔ دسویں صدی ہجری میں خط کی ظاہری شکل نمایاں تبدیلی سے آشنا ہوتی ہے کہ حرف کے آخری سرے قط کی موٹائی سے بھی کسی قدر زیادہ ہو کر حروف کو ایک خاص چپٹا پن دیتے ہیں۔

دسویں صدی کے بعد خط ہمار کا زوال شروع ہو جاتا ہے۔ یہ خط مقبولیت کھونے لگتا ہے اس کا جھکاؤ کوفی کی طرف بڑھ جاتا ہے۔ اب اس کی جگہ خط نسخ نے قرآنی کتابت میں لے لی۔ اس دور زوال میں خط ہمار کے نمونے خال خال پائے جاتے ہیں اور حروف کی کرسی تک کا خیال بھی پس پشت جا پڑتا ہے۔

#### (۷)

کوفی سے گہری مشابہت کا دور دسویں صدی ہجری سے شروع ہو گیا تھا۔ فنی لحاظ سے یہ دور زوال کچھ زیادہ اہم نہیں لیکن ایک اعتبار سے ہمارے لیے یہ خط اہم ہے اور ایک نئے امکان کو ظاہر کرتا ہے۔ اس مرحلے پر حروف کے ابتدائی حصے باریک سے باریک تر ہو جاتے ہیں اور عمودی خط باریک لائن میں تبدیل ہو جاتے ہیں حتیٰ کہ م اور دوسرے حروف کے مراکز بھی باریک لائن ہی میں قوسین بناتے ہیں۔ سطر کے ساتھ ساتھ چلنے والے افقی حصے البتہ چپٹی شکل میں تبدیل ہو جاتے ہیں۔ جوڑ والے حروف کے درمیانی حصوں میں بھی حروف کی مکمل صورتیں ہی مستعمل ہو جاتی ہیں چنانچہ ق، ن، ل، ف، ج، ح، ض کی درمیانی شکلیں بھی دراصل ان حروف کی مکمل شکلیں ہی ہیں۔ اسی رجحان میں اردو ٹائپ بن جانے کے امکانات روشن ہیں اور حروف کی بنیادی شکلوں کی تعداد کم ہونے سے اردو کا ”کی بورڈ“ بہ آسانی بن سکتا ہے۔ حروف کی عمومی شکل و صورت میں گولائی کی جگہ زاویے نے اس امکان کو روشن تر کر دیا ہے۔ اگر م، ع اور غ کو سطر سے نیچے تک جانے سے کسی طور روکا جا سکے تو اردو ٹائپ کا مسئلہ اور بھی سہل ہو جائے گا۔

آخری زمانے میں قرآنی رسم الخط کے نمونوں میں دوسرے خطوط کی آمیزش کا عمل بڑھ جاتا ہے۔ چنانچہ اس میں نسخ، نستعلیق اور شکستہ تک کی جھلک بھی شامل ہو جاتی ہے۔ حروف کی کرسی اور نسبت کا بھی کچھ لحاظ باقی نہیں رہتا تا آنکہ یہ رسم الخط اس علاقے میں جہاں سے اس کا آغاز ہوا بالکل ختم ہو جاتا ہے۔

## حواشی

- ۱- پاک و ہند میں اسلامی خطاطی، ڈاکٹر محمد عبداللہ چغتائی، کتاب خانہ نورس، لاہور، ۱۹۷۶ء، ص ۱۸، ۱۹۔
2. The Splandour of Islamic Calligraphy, Abdul Kabir Khatibi & Muhammad Sijelmassi; Thames & Hudson, London, Tr. from French, 1976, P. 130
3. Ibid. P. 128.
4. Ibid. P. 124. Sea also خطاطی اسلامی میں پاک و ہند میں : ڈاکٹر عبداللہ چغتائی کی رائے یہ ہے کہ یہ خط ایسے مقام سے آغاز پذیر ہوا جو کوفی کی نئی بستی کے بالکل قریب تھا اس لیے اسلامی دور میں یہ خط کوفی سے منسوب ہوا۔
5. Ibid, P. 148.
6. Ibid. P. 150. The change is explained historicaliy by the centralization of the power of the Calphite. There grew up a caste of scribes (Kuttab): secretaries, administrators, functionaries & calligraphers. Nasakhi was a script suitable for use by clerks in a certralized bureaucracy extending as far as Spain as a model and unified system. The military class and the caste of scribes shared the power at the head of the Government ... The centre of this profusion shift and multiply in the Arab and Muslim World. They mark the different poles, of the hegemony and calligraphy became, in institutional terms at the service of the Imperial bureaucracy and its religious ideology.
7. Ibid. P. 130.
8. Islamic Calligraphy, Prof. Dr. A. Schimmel; E.J. Brill, Leiden, 1970. P. 7.
- ۹- پاک و ہند میں اسلامی خطاطی (عبداللہ چغتائی) ص ۴۰ میں علی الترتیب - ۲۰۹ اور ۲۰۹-۵ لیکن برصغیر پاک و ہند کی خطاطی (انجم رحمانی)، لاہور ۱۹۷۸ء ص ۲، ۱۰۹ اور ۲۰۹ اور یہی موخر الذکر صحیح ہے۔
- ۱۰- ایضاً۔
- ۱۱- ایضاً، ص ۶، ۷
- ۱۲- راہنہائی گنجینہ قرآن (آستان قدس رضوی) کلچر معانی، ص ۱۶۵، قرآن شہارہ ۱۲۷۱ خط ثلث شیوہ ترکستان - تاریخ خط و نوشتہ ہای کہن افغانستان

(عبدالحمیٰ حبیبی) ص ۱۰۸ "ثلث شیوہ ترکستانی"۔ ایک فاضل محقق دو قدم اور آگے جا کر اس خط کو نستعلیق کی ابتدائی شکل قرار دیتا ہے۔ فہرست مخطوطات شیرانی، (جلد اول) کا مرتب بحر موج (تفسیر قرآن) کے ۱۶ جلدی الاخر ۵۸۵۹ کے نسخے کو نستعلیق بہاری اور کلیات سعدی کے قرن نہم کے مکتوبہ نسخے کو بخط بہار نستعلیق قدیم قرار دیتا ہے (مذکورہ کتاب ص ۱ و ۱۶۱) ان دونوں نسخوں کا خط بہار سے کچھ واسطہ نہیں البتہ یہ تعلق کے نمونے کہلا سکتے ہیں۔

- ۱۳۔ نذر رحمان مرتبہ ڈاکٹر غلام حسین ذوالفقار، (مقالہ بعنوان "خط کی کہانی مخطوطات کی زبانی"، از ڈاکٹر سید عبداللہ)۔ لاہور، ص ۱۷۷، ۱۷۸۔
- ۱۴۔ راہنمائی گنجینہ قرآن، احمد گلچین معانی، ادارہ کتاب خانہ آستان قدس، ۱۳۴۷ ش، ص ۶۵۔
- ۱۵۔ تاریخ خط و نوشتہ ہای کہن افغانستان، عبدالحمیٰ حبیبی۔ کابل، ۱۳۵۰، ص ۱۰۸۔

16. Islamic Calligraphy. Dr. A Schimmel. Leiden, E.J. Brill, 1970, P. 5.

17. Indian Art and Letters, Vol. IX, No. 1 (Muslim Calligraphy by Khan Bahadur Moulvi Zafar Hasan), London, 1935, P. 62.

۱۸۔ پاک و ہند میں اسلامی خطاطی، ص ۱۵ - ۱۸

۱۹۔ ایضاً، ص ۱۷

۲۰۔ اردو دائرہ معارف اسلامیہ، ج ۱۵، ص ۹۹۸ - ۹۹۹

21. Les Calligrapher et les Miniaturistes, D. L'Orient Musleman ; Cl. Huart; Paris, Earnest Leroux Editeur. 1908, P. 51.

(ترجمہ اقتباس ہذا بشکر یہ جناب نصیر احمد پنجاب یونیورسٹی لائبریری لاہور)

22. The Cultural Heritage of Pakistan, Ed. by S.M. Ikram, Karachi 1955, (Muslim Calligraphy, Qazi Ahmad Mian Akhtar Junagari), P. 81.

۲۳۔ پاک و ہند میں اسلامی خطاطی، ص ۱۸، ۱۹

۲۴۔ نمائش نوادرات و مخطوطات، جشن ملتان، ۱۹۶۸ء۔ یہ انتساب راقم الحروف کے نزدیک مشکوک ہے۔ اس لیے زمانی ترتیب میں اسے طرز خط کی بنا پر ۱۹۷۷ء کے مکتوبہ نسخے (نمبر ۶) کے قریب تصور کرنا چاہیے۔

25. Muslim Calligraphy (article by) Maulavi Zafar Hasan, P. 64.




- ۲۶- پاک و ہند میں اسلامی خطاطی، عبداللہ چغتائی، ص ۱۹، قلمی نسخہ مملوکہ  
پنجاب یونیورسٹی لائبریری، شماره Ata 24 B
- ۲۷- قومی عجائب گھر کراچی، نسخہ نمبر این ایم ۱۹۵۷-۱-۳۳-۲۷
- ۲۸- اردو دائرۃ معارف اسلامیہ، ج ۱۵، ص ۹۹۹
- ۲۹- فہرست نسخہ ہای خطی کتاب خانہ گنج بخش، محمد حسین تسبیحی، جلد  
دوم، ص ۱۰۱ (عکس آخری صفحات پر)
- ۳۰- نمائش نوادرات و مخطوطات، جشن ملتان، ۱۹۶۸ء
- ۳۱- قلمی نسخہ مملوکہ دیال سنگھ ٹرسٹ لائبریری، شماره نمبر ع/۲۹۷ ابو-ت-
- ۳۲- بہاول پور عجائب گھر مخطوطہ نمبر بی ایم ۳۰۸۵ (کاتب شاہ خدا بخش)
- ۳۳- لاہور عجائب گھر ذخیرہ حفظ الرحمان مخطوطہ نمبر A/Mss 2۱6
- ۳۴- نمائش نوادرات و مخطوطات، جشن ملتان، ۱۹۶۸ء

## غلط نامہ


۱/فٹ نوٹ ناظم (ناظم آباد). ۱۳/۹ کہ کہ (کہ)، ۲۳ ماہد (ماہد). ۱۰/۱۱. والد (والد)  
 ۳/۱۳ کے (X)، فٹ نوٹ ۱ عشق (مشق). ۱۵/۱۹ کیجیے (کیجیے). ۲۱ فٹ نوٹ  
 آخری سطر ۱۹۵۴ء (۱۸۵۴ء). ۱۶/۲۲ ٹگ (ٹگ)، ۱۷ اسیر نگر (اشپرنگر)،  
 فٹ نوٹ ۱ سیو (سہو)، صحیح (صحیح). ۱۵/۲۳ ۱۹۶۱ء (۱۹۶۱). ۲۸/۲۳  
 حاشید (حاشیہ). ۸/۲۵ عشقی (عشقی). ۲۵/۲۷ تلخیص (تلخیص)، ۲۶ ہمدالی  
 (ہمدانی). ۵۱/فٹ نوٹ پرفیسر (پروفیسر). فٹ نوٹ ۳ احمن (انجمن). ۵۲/فٹ نوٹ ۵  
 تذکرہ (تذکرہ). ۱۵/۵۳ ردیف (ردیف میں). ۵۵ فٹ نوٹ ۳، ۱۲/۷۸ صحیح یہ ہے  
 Bibliotheque Nationale Catalogue Des Manuscrits Persian, Blochet.  
 ۱۱/۵۹ جا بجا (جا و بے جا). ۱۵/۶۱ نیافیہ بہ طن (نیافتہ بہ طعن). ۱۲/۶۲ شر (شیر)  
 ۱۳/۶۵ طاسپ (طماسپ). ۱۷/۶۶ کافیہ (قافیہ)، ۲۶ کہ (X). ۹/۶۷ بی (بی پا)، ۲۰  
 کو (کے لیے). ۷/۷۰ نو (تو)، ۱۵ شیر (شعر). ۲۸/۷۶ سائبان (سائبان بر). ۱۹/۷۷  
 محمد صدیق (صدیق حسن)، ۲۵ معاصر (مآثر). ۱۳/۸۳ مقصود (مفقود). ۱۲/۹۳ رقاب  
 (رقابی). ۲۶/۹۸ علم بیان [علم بیان (فصاحت و بلاغت) و علم بدیع]. ۱۷/۱۰۳  
 منصور و منصور. ۱۲/۱۰۵ اعلان (اعلان). ۱۱/۱۰۶ کو (سے)، ۱۳ اناالقی  
 (اناالحق)، ۲۲ پہنچ (پہنچ). ۹/۱۰۸ قوت (موت). ۲/۱۰۹ شریعت سے (بلحاظ  
 شریعت). ۲۵/۱۱۲ ہیں (ہیں)۔ ۱۲/۱۱۳ نسبتاً (نسبتاً). ۶/۱۱۴ مصر سے  
 (مصری)، ۸ آتشی (آشتی). ۳/۱۱۷ معاصر (معاصر اور)، ۱۹ باطی (باطنی). ۱/۱۱۸  
 معدود (محدود)، ۲ انشو (نشو)، ۱۸ استعمال (استعمال سے). ۲۷/۱۱۹ کنندہ (کنندہ).






عكس III - 752-790 A.H.

فحينئذ إذا نزل العذاب بساحيتهم فبنايم فسا صباح الملائكة صباحهم والليل  
 في الملائكة بينهم في حبس من لئلا ذلك ساء ومن يفتضان ذلك ميت لم يزل رسول الله  
 عليهم يوم الغنة مائة من العذاب بهم بعد الندوة فأنكره جيش لئلا يهجمه فمما بعض نصلهم فلم  
 يلتفتوا إلى الندوة حتى أتاهم فبنايم بغت فقت عليهم العزة وكانت علة مغايرهم لئلا يعزوا لصاحبا  
 سميت العزة صباحا ذلك وقعت في وقت عز وتول عفة حتى حيث وأجر  
 فتوف بتصرف دانا في ليكن تسلي على تسلي وتأكله لورق المعية إلى تأكله فيه فإذ ذلك  
 وهي اطلقت الفطين معار التقياء المقول وأنه بصروهم بالخطب بالذكور صوت المرة والبراع  
 الماء وتيسل لدين اجعلوا عليه الدنيا والآخرة عذاب الآخرة تنجات ربك آيت العزة  
 اصيف الرب إلى العزة لاختصاصه بها كما أنه ميت لولا العزة كما تنزل صاحب صدق لاختصاصه  
 باصناف يجوز ذلك يراد له من عزة الاصطلاح وهو بها وما لها كونه بتعزير تشارعها في موت  
 من الولد الصاحبة والربك وسلام على المرسلين عم الربك بالسلام يوم اخص البعز  
 في السعد لانها تخصم كل بالذكر تطوله والجهل الله رب العالمين على مدارك  
 الامان وضرة الجبار استلمت السعد على ما ذكره قاله المعجز في الله وشيئا اليه ما موثرة عنه وما  
 حاله المراد من جنتهم ومخلو في العاقبة من المصرة عليهم ختمها بنوام ذلك من ذلة عا وصفه  
 بالمسكرة والتسليم على المرسلين والحمد لله رب العالمين على ما يفيض ثم من حسن العواقب  
 الاله تعليم الوصية ان يقول ذلك ولا يخجلوا به ولا يعنوا عن مضنات كتابه الكريم وروطان




عكس V 851 A. H.




نمونه قرآن مجید ، در خط بهار ، مکتوبه احمد بن محمد نظام بن قوام العاسی (۸۷۷/۱۳۱۶ هـ)

عكس VI 877 A. H.



عکس VII (A) تیسیر الاحکام : 947 A. H.



عکس VII (B) [توقیمة] 947 A. H.



عكس VIII. A. H. 977

عزيمون بن لبيد ان النبي صلى الله عليه وعلى آله قال ان اخوف ما اخاف عليكم الشرك  
 الا صغرا قالوا يا رسول الله وما الشرك الا صغرا قال الزنا يقول الله تعالى له يوم تجازي  
 العباد باعمالهم اذهبوا الي الذين كتمتم تراثهم في الدنيا فانظروا هل تجدون فيهم  
 خيرا **قول القضاة** واما يقال له ذلك انه علم في الدنيا كانت عليه الزنا  
 فيها ما هو عليه وجه الخداة وهو ما قال الله تعالى ان المنافقين يخادعون الله وهم  
 يخادعون انفسهم فانه لا ثواب لهم في اعمالهم ويقول لهم اذهبوا الي الذين كتمتم علمهم  
 انفسهم فانه لا ثواب لهم اعمالهم فكلما لم تنزل لوجه الله تعالى **باب توحيد العبد**  
 اذا كان عمله لوجه الله تعالى خالصا فاذا كانت لعبه فيه شركه فانه لله تعالى ربي  
**قول** حذنا محمد بن الفضل قال حذنا محمد بن جعفر حذنا ابراهيم بن يوسف حذنا  
 ابي عبد الله بن ابي سعيد البقري عن ابي هريرة عن النبي صلى الله عليه وعلى آله  
 يقول الله تعالى انا اعني الشركاء عن الشرك فمن عمل لي عملا اسوكت فيه غيري فانما  
 اعني قوله انا اعني الشركاء عن الشرك يعني انا اعني الشرك الذي فيه شركه لغيري  
 من عملا لغيري فانما منه ربي يعني من ذلك الشرك ويقال يعني من التعامل في هذا الخبر  
 على ان الله تعالى لا يقبل من العبد شيئا الا ما كان خالصا لوجهه فاذا لم يكن خالصا لوجهه  
 فلا يقبل منه ولا ثواب له في الآخرة ومصيره الي جهنم والديان علي ذلك قوله تعالى  
 ما كان من عملها لوجهي يعني من اراد بجهنم الدنيا ولم يريد ثواب الآخرة لعجلها في الدنيا  
 بما قد انشأ من عوض الدنيا لم يزيد بيبي لمن يريد ان يهلكه ويقال لمن يريد ان يرضيه  
 بارادته الى ابد الدهر من جعلنا له جهنم يعني او جعلنا له في الآخرة جهنم يصلحها يعني يظلمها  
 ما هو يستوي

عكس IX. A. H. 997

اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ  
 قَالَ سَتُنظرُ صِدْقَ أَمْرِكُمْ مِنْ أُنكَارِهِمْ  
 رَبُّنَا يَلْتَمِسُ فِي هَذَا قَالِقَهُ إِلَيْهِمْ ثُمَّ تَوَلَّى عَنْهُمْ  
 فَانظُرْ مَا لَا يَرِحُونَ قَالَتْ يَا أَيُّهَا الْمَلَأَ  
 أَيُّهَا الْقِيَامِ لِي كِتَابٌ كَرِيمًا مِنْ رَبِّكَ  
 وَإِنَّ رَبَّنَا لَأَشَدُّ حَسَابًا  
 اللَّهُ لَا تَقُولُ فِيهِ سَمَاءٌ مِثْلُ مَا  
 قَالَتْ يَا أَيُّهَا الْمَلَأَ أَفْتُونِ فِيهِ أَتَرْكَبُ مَا  
 أَنزَلْنَا قُلُوبَنَا مِنْ بَيْنِ أَيْدِيهِمْ

عكس X (A) 1015 A. H.

وَالرُّعُونَ تَشْتَعِبُ رُبْعَ الثَّانِيَةِ مِنَ النَّجْمِ وَالنَّجْمُ الْمُنَاكِبَةُ الْعَمْدُ الْفَضِيلُ  
 الْمَجْمُوعُ الْعَقْبَرُ الرَّاحِي لِي وَرَحْمَةُ الْعَوِي الْكَبِيرُ الْمَعَالِ شَاخِدُ الْبَحْرِ  
 لِدَوْلَانِيَّةِ وَجَمِيعِ الْمَوْجِبِينَ الْمَوْجِبِينَ  
 بِلُوحِ الْخَطِّ فِي الْمَطْرَسِ مَكَتَبِ رَمِيمِ فِي التَّرَابِ  
 اللَّهُمَّ يَا حَيُّ يَا قَيُّمُ  
 السُّوَابِيْنَ بِنَبِّ عَلَيْنَا

عكس X (B) [ترقيمه] 1015 A. H.




بِأَنزَالِنَا مِنْ رَبِّكَ لِقَاءَ قَوْمٍ مَأْتِيهِمْ  
 يَوْمَ يَنْذُرُنَا مِنْ قَبْلِكَ لَعَلَّهُمْ يَتَذَكَّرُونَ  
 اللَّهُ الَّذِي خَلَقَ السَّمَاوَاتِ وَالْأَرْضَ  
 وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَى  
 عَلَى الْعَرْشِ فَأَنزَلْنَا مِنَ السَّمَاءِ  
 مِنَ قِبَلِنَا حَبْلًا مَوْضُوعًا لِمَنْ  
 يَذُرُّ الْحَبَّ وَالذَّرْعَ لِئَلَّا تَذَكَّرُونَ  
 ثُمَّ يَنْزِلُ السَّمَاءَ إِلَى الْأَرْضِ  
 ثُمَّ يَرْجِعُ إِلَيْهِ فِي يَوْمٍ كَاتِبًا  
 أَلْفَ سَنَةٍ مِمَّا تَعُدُّونَ ذَلِكَ قَالِمُ  
 الْغَيْبِ وَالشَّهَادَةِ الْعَزِيزُ الرَّحِيمُ الَّذِي  
 أَنْزَلَ عَلَيْكَ الْقُرْآنَ فِي لَيْلَةِ الْقَدْرِ  
 وَإِنَّا كُنَّا مِنْهُ نَادِمِينَ

عكس XI (A) 1114 A. H.

على أفضل المخلوقات في آخر الزمان  
 الخالص من شوب المدون وانقضاء  
 بيد الضعيف السكين  
 بحسب الله المستبحر  
 من طاعة سيده المرحوم  
 عبد الله بن عبد الوهاب  
 في الثاني من شهر ربيع الثاني سنة  
 1114 هـ الموافق 1701 م  
 في مدينة الرياض  
 محمد بن عبد الوهاب

عكس XI (B) 1114 A. H. ترقيد



عكس XII 1114 A. H.



عكس XIII ۱۰۰-۱۰۱ شیوة ثلث ترکستانی قرن ۱۶  
(گنجینه قرآن مشهد رضوی)



عكس XIV شماره (٤٨) خط محمد الابرارى « سيد الخطاط » مورخ ٧٢٧

